

Kerala Gazette No. 13 dated 27th March 2012.

**PART I**

**Section iii**



**കേരള സർക്കാർ**

നിയമ (നിയമനിർമ്മാണ-ഐ) വകുപ്പ്

വിജ്ഞാപനം

നമ്പർ 22205/ലെറ്റ്.ഐ2/2011/നിയമം.

തിരുവനന്തപുരം,

2011 നവംബർ 10  
1933 കാർത്തികം 19.

2011 നവംബർ 10-ാം തീയതി കേരള ഗവർണ്ണർ വിളംബരപ്പെടുത്തിയ ഇനി പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

സി. കെ. പത്മാകരൻ,  
നിയമവകുപ്പ് സ്പെഷ്യൽ സെക്രട്ടറി.

2011-ലെ 47-ാം നമ്പർ ഓർഡിനൻസ്

## 2011-ലെ നിയമസഭ (അയോഗ്യതകൾ നീക്കം ചെയ്യൽ) ഭേദഗതി ഓർഡിനൻസ്

1951-ലെ നിയമസഭ (അയോഗ്യതകൾ നീക്കം ചെയ്യൽ)

ആക്റ്റ് വീം ഭേദഗതി ചെയ്യുന്നതിനുള്ള

ഒരു

ഓർഡിനൻസ്

പീഠിക.—1951-ലെ നിയമസഭ (അയോഗ്യതകൾ നീക്കം ചെയ്യൽ) ആക്റ്റ് (1951-ലെ XV) ഇനി പറയുന്ന ആവശ്യങ്ങൾക്കായി വീം ഭേദഗതി ചെയ്യുന്നത് യുക്തമായിരിക്കയാലും;

കേരള സംസ്ഥാന നിയമസഭ സമ്മേളനത്തിൽ അല്ലാത്തതിനാലും, താൻ സത്വര നടപടി എടുക്കേണ്ട ആവശ്യമാകുന്ന സാഹചര്യങ്ങൾ നിലവിലുണ്ട് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ, ഇൻഡ്യൻ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ചുകൊണ്ട്, കേരള ഗവർണ്ണർ താഴെ പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2011-ലെ നിയമസഭ (അയോഗ്യതകൾ നീക്കം ചെയ്യൽ) ഭേദഗതി ഓർഡിനൻസ് എന്ന് പേര് പറയാം.

(2) ഈ ഓർഡിനൻസിൽ മറ്റു വിധത്തിൽ വ്യവസ്ഥ ചെയ്യുന്ന പ്രകാരമൊഴികെ, ഈ ഓർഡിനൻസിലെ വ്യവസ്ഥകൾ 1951 ഒക്ടോബർ 11-ാം തീയതി പ്രാബല്യത്തിൽ വന്നതായി കരുതപ്പെടേണ്ടത്.

2. 1951-ലെ XV-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടത്.—ഈ ഓർഡിനൻസ് നിലവിലിരിക്കുന്ന കാലത്ത്, 1951-ലെ നിയമസഭ (അയോഗ്യതകൾ നീക്കം ചെയ്യൽ) ആക്റ്റിന് (1951-ലെ XV) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക), 3-ാം വകുപ്പിൽ വിനിർദ്ദേശിച്ചിരിക്കുന്ന ഭേദഗതികൾക്ക് വിധേയമായി പ്രാബല്യമായിരിക്കുന്നതാണ്.

3. 2-ാം വകുപ്പിന്റെ ഭേദഗതി.— പ്രധാന ആക്റ്റിന്റെ 2-ാം വകുപ്പ്, (1)-ാം ഉപവകുപ്പിന്റെ (i)-ാം ഖണ്ഡത്തിനുശേഷം, താഴെ പറയുന്ന വിശദീകരണവും കുറിപ്പും ചേർക്കേണ്ടത്, അതായത്:—

“വിശദീകരണം.—ഈ ഖണ്ഡത്തിന്റെ ആവശ്യത്തിലേക്കായി, നിയമസഭാംഗങ്ങൾ എന്നതിൽ മന്ത്രിമാരും സ്പീക്കറും ഡെപ്യൂട്ടി സ്പീക്കറും പ്രതിപക്ഷ നേതാവും ചീഫ് വിപ്പും ഉൾപ്പെടുന്നതാണ്.

കുറിപ്പ്:—ഈ വിശദീകരണം പ്രതിപക്ഷ നേതാവിനെ സംബന്ധിച്ചിടത്തോളം 1977 സെപ്റ്റംബർ 1-ാം തീയതിയും ചീഫ് വിപ്പിനെ സംബന്ധിച്ചിടത്തോളം 1982 ഒക്ടോബർ 1-ാം തീയതിയും പ്രാബല്യത്തിൽ വന്നിട്ടുള്ളതായി കരുതപ്പെടേണ്ടത്.”.

എം. ഒ. എച്ച്. ഫറൂഖ്,  
ഗവർണ്ണർ.

(ശരിത്തർജ്ജമ)

ജി. മോഹനൻ പിള്ള,  
നിയമവകുപ്പ് അഡീഷണൽ സെക്രട്ടറി.